

उत्तराखण्ड शासन
सिंचाई अनुभाग
संख्या: 321 / 11-2009-03(45)/2003
देहरादून: दिनांक 05 फरवरी, 2010

कार्यालय ज्ञाप

ऊर्जा अनुभाग-2, उत्तराखण्ड शासन के कार्यालय ज्ञाप सं0-2349/1(2)/2008/04(8)/62/08, दिनांक 09.09.2008 द्वारा निर्गत आदेश के अन्तर्गत जलविद्युत परियोजनाओं की संरचना, निर्माण एवं संचालन का पूर्ण उत्तरदायित्व उत्तराखण्ड जलविद्युत निगम लि0 को हो जाने के फलस्वरूप जलविद्युत उत्पादनरत परियोजनाओं में से चीला जल विद्युत परियोजना (4 x 36 mw) के सिविल अनुरक्षण कार्य, जो वर्तमान में सिंचाई विभाग द्वारा सम्पादित किये जा रहे हैं, को उत्तराखण्ड जलविद्युत निगम लि0 को सौंपने के आदेश निम्न प्रतिबन्धों के साथ एतद्वारा निर्गत किये जाते हैं :-


1. वीरभद्र बैराज, ऋषिकेश के हेड रेगुलेटर, क्रास रेगुलेटर, पावर चैनल, विद्युत गृह एवं अन्य सहायक संरचनाओं का संचालन एवं रखरखाव उत्तराखण्ड जल विद्युत निगम लि0 द्वारा किया जायेगा ।
2. चीला जल विद्युत परियोजना से विगत 10 वर्षों में मासिक एवं प्रतिदिन हुये विद्युत उत्पादन के सापेक्ष परियोजना के हस्तान्तरण उपरान्त विद्युत उत्पादन में होने वाली वृद्धि की समीक्षा मुख्य सचिव, उत्तराखण्ड शासन की अध्यक्षता में की जायेगी ताकि इस हस्तान्तरण में लाभ/हानि का आंकलन हो सकें ।
3. उत्तराखण्ड जल विद्युत निगम लि0, हस्तान्तरण उपरान्त विद्युत उत्पादन में की जाने वाली वृद्धि की समयबद्धता निश्चित कर सूचना मुख्य सचिव, उत्तराखण्ड शासन, प्रमुख सचिव, सिंचाई एवं प्रमुख सचिव, ऊर्जा को प्रेषित करेगा ।
4. उपरोक्त के अतिरिक्त जो परिसम्पत्तियां सिंचाई विभाग के स्वामित्व में हैं, यथा आवासीय परिसर, निरीक्षण भवन, अनावासीय भवन एवं अन्य भूमि आदि यथावत सिंचाई विभाग के अधीन रहेंगे ।
5. उपरोक्त परियोजना के अनुरक्षण में सिंचाई विभाग के जो कार्मिक वर्तमान में कार्यरत हैं, को चालू शिक्षा सत्रांत तक अन्यत्र स्थानान्तरित (प्रशासनिक आधार को छोड़कर) नहीं किया जायेगा ।

अमरेन्द्र सिन्हा
प्रमुख सचिव ।

संख्या: 321 / 11-2009-03(45)/2003, तददिनांकित ।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. प्रमुख सचिव, मा0 मुख्यमंत्री, उत्तराखण्ड शासन ।
2. निजी सचिव, मा0 सिंचाई मंत्री को मा0 सिंचाई मंत्री जी के संज्ञानार्थ ।
3. निजी सचिव, मुख्य सचिव को मुख्य सचिव के संज्ञानार्थ ।
4. प्रमुख सचिव, ऊर्जा, उत्तराखण्ड शासन ।
5. मुख्य अभियन्ता एवं विभागाध्यक्ष, सिंचाई विभाग, उत्तराखण्ड, देहरादून ।
6. प्रबन्ध निदेशक, उत्तराखण्ड जल विद्युत निगम लिमिटेड, देहरादून ।
7. निदेशक, एन0आई0सी0 सचिवालय परिसर, देहरादून ।
8. गार्ड फाईल ।

आज्ञा से,

(आर0सी0 लोहनी)
संयुक्त सचिव ।